

SA's Leading Past Year

Exam Paper Portal

STUDY

You have Downloaded, yet Another Great Resource to assist you with your Studies 😊

Thank You for Supporting SA Exam Papers

Your Leading Past Year Exam Paper Resource Portal

Visit us @ www.saexampapers.co.za



SA EXAM
PAPERS



education

Department:
Education
REPUBLIC OF SOUTH AFRICA

**NATIONAL
SENIOR CERTIFICATE**

IGREYIDI 12

ISINDEBELE ILIMI LEKHAYA (HL)

IPHEPHA LESIBILI (P2)

NOVEMBA 2009

IMITLOMELO: 80

ISIKHATHI: ama-iri ama-2½

Iphepheli linamakhasi ali-17.

YELELA

1. Umfundi kufanele afunde ikhaseli ngokukhulu ukuyelela ngaphambi kobana aphenhule imibuzo.
2. Ungalingi ukufunda iphepha lemibuzo loke. Qala ikhasi lokumumethweko elisekhasini elilandelako bese utshwaya iinomboro zemibuzo ebuzweko ngeencwadi ozifundileko kilomnyaka. Ngemuva kwalapho, funda imibuzo le bese ukhetha leyo ofisa ukuyiphendula.
3. Iphepheli lineengaba EZINTATHU:

ISIGABA A: linkondlo (30)
ISIGABA B: Inovela (25)
ISIGABA C: Umdlalo/Idrama (25)
4. Landela imiyalo esekuthomeni kwesinye nesinye isigaba ngokuyelela.
5. Phendula IMIBUZO EMIHLANU seyiyoke:

EMITHATHU KUSIGABA A
MUNYE KUSIGABA B
NAMUNYE KUSIGABA C

Sebenzisa irherho lokuzihlola ukuqinisekisa bonyana yoke imibuzo uyiphendulile.
6. Tlola iinomboro zeempendulo zakho zifane patsi nangendlela ezinonjorwengayo ephepheni lemibuzo.
7. Thoma esinye nesinye isigaba ekhasini ELITJHA.
8. Tlola ngesandla esihle nesibonakalako.
9. Isikhathi esiphakanyisiweko sokutlola isigaba ngasinye:

ISIGABA A: pheze imizuzu ema-40
ISIGABA B: pheze imizuzu ema-55
ISIGABA C: pheze imizuzu ema-55

IKHASI LOKUMUMETHWEKO:

Ikhaseli lizokwenza ukobana abafundi bakhethe imibuzo abafuna ukuphendula ngayo ngaphandle kobana bafunde iphepha loke.

ISIGABA A: IINKONDLO		
linkondlo ezibekelwe ukufundwa: Phendula NOFANA ngimiphi imibuzo EMIBILI.		
INOMBORO YOMBUSO	UMBUSO	IMITLOMELO
1.1 (Isihloko sekondlo)	Umbuzo imude	10
NOFANA		
1.2 (Isihloko sekondlo)	Umbuzo onemibuzo emifitjhani	10
NOFANA		
1.3 (Isihloko sekondlo)	Umbuzo onemibuzo emifitjhani	10
NOFANA		
1.4 (Isihloko sekondlo)	Umbuzo onemibuzo emifitjhani	10
KANYE		
Ikondlo engakabonwa: Phendula umbuzo OWODWA.		
2.1 (Isihloko sekondlo)	Umbuzo oimude	10
NOFANA		
2.2 (Isihloko sekondlo)	Umbuzo onemibuzo emifitjhani	10
ISIGABA B: INOVELA		
Phendula umbuzo OWODWA.*		
3.1 (Inovela 1 isihloko)	Umbuzo imude	25
NOFANA		
3.2 (Inovela 1 isihloko)	Umbuzo onemibuzo emifitjhani	25
NOFANA		
4.1 (Inovela 2 isihloko)	Umbuzo omude	25
NOFANA		
4.2 inovela 2 isihloko)	Umbuzo onemibuzo emifitjhani	25
NOFANA		
5.1 (inovela 3 isihloko)	Umbuzo omude	25
NOFANA		
5.2 (Inovela 3 isihloko)	Umbuzo onemibuzo emifitjhani	25
ISIGABA C: UMDLALO/IDRAMA		
Phendula umbuzo OWODWA. *		
6.1 (Umdlalo 1 isihloko)	Umbuzo omude	25
NOFANA		
6.2 (Umdlalo 1 isihloko)	Umbuzo onemibuzo emifitjhani	25
NOFANA		
7.1 (Umdlalo 2 isihloko)	Umbuzo omude	25
NOFANA		
7.2 (Umdlalo 2 isihloko)	Umbuzo onemibuzo emifitjhani	25

***YELELA: Esigabeni B kanye no-C, phendula umbuzo OWODWA OMUDE kanye NOWODWA ONEMIBUZO EMIFITJHANI**

ISIGABA A: IINKONDLO

Phendula imibuzo EMIBILI ngaphasi KOMBUSO 1.

UMBUZO 1

Funda ikondlo elandelako bese uphendula imibuzo.

KUYINI? – DM Jiyane

- 1 Ziinthudze ezinganamkhwezelel
- 2 Malerhe kaSokulunga atlakaze njalo,
- 3 Bumerumeru inga ziimagameru ebusuku,
- 4 Burhanyarhanya senga masotja kaKhwini,
- 5 Yimedze ebhalela abotitjhere ngekumbeni.

- 6 Madzinyani aragwa sikhukhukazi,
- 7 Mgolojani inga bunyonyo bobukhahlo,
- 8 Watjhelela uMatjhelela inga kutjhek' itjheme.
- 9 Ngithanda uMathandukudla osithela qede ngibhambalale,
- 10 Ngivuke ngitswe ngekhwezi ngikhwele,

- 11 Nokho nimatjhatjha ngokubalek' ingwenya,
- 12 Niyilisa itjhagale esitikini inibhedlhe tle!
- 13 Nginibone nibaleka ngokuthi ve! Kwengorho.
- 14 Nganifunafuna nganithoga ngathembela ebusukwini.

Tsomula iinthombe-ngqondo ezikilekondlo bewuhlathulule bona ziwuthinta njani ummango-ndaba wekondlo le.

[10]

NOFANA

1.2 Funda ikondlo elandelako bese uphendula imibuzo.

UMUNTU YENA, AWA – ZS Shongwe

- 1 Ebusuku umuntu uyagegedwa
- 2 Nakuyikomo uyidlule kuhle,
- 3 Inja ingcono, iyakhongotha.
- 4 Umuntu yena, awa.

- 5 Layaphi ithemba lobuntu?
- 6 Kwayaphi ukusizana kwabantu?
- 7 Gadesi umuntu uphalwa sibandana
- 8 Umuntu yena, awa.

- 9 Iphasi litjhugulukile,
- 10 Umbala uhlukanise
- 11 Umuntu nomuntu,
- 12 Umtlhago libandlululo.

- 13 Ukungathembani kuzakuphela nini?
- 14 Sizakuhlabana siphелеlephi?
- 15 Kwakukuhle sisabuzana indlela.
- 16 Siyikhombisane ngehliziyo emhlophe.

- 17 Awa, umtlhago wabonwa yifene;
- 18 Gadesi umuntu utlhaga ngomuntu,
- 19 Umaye! Ngewomntwana noyise
- 20 La umuntu eza khona.

- 21 Makhelwana uthembelani
- 22 Ilitje ngikhona?
- 23 Asithembane, sithembe uZimu,
- 24 Umuntu yena, awa.

- 1.2.1 Imbongi iveza muphi umqondo ngokumadanisa ikomo nomuntu emideni wo-1 nowe-2 ekondlweni engehla. (2)
- 1.2.2 Tlola igama elisetjenziswe ekondlweni eliveza bona abantu bazondana ngokobuhlanga. (2)
- 1.2.3 Ngibuphi ubukondlo obutholakala emudeni wesithathu wekondlo le? (1)
- 1.2.4 Tsomula umuda onesaga ekondlweni engehla le bewunikele nehlathululo yaso. (2)
- 1.2.5 Imbongi ihlathulula ukuthini emudeni we-16 othi siyikhombisane ngehliziyo emhlophe. (2)
- 1.2.6 Tlola ummongo-ndaba wekondlo le ngomuda OWODWA. (1)

[10]

1.3 Funda ikondlo elandelako bese uphendula imibuzo.

AMABALA – JK Mahlangu

- 1 Sinini sam' umuhle,
- 2 Abaneng' uyabaphala,
- 3 Uphala yam' ihliziyo
- 4 Isal' imhlophe kwegabhogo.
- 5 Kuwe angisoli litho.
- 6 Ngaphandle kwamabalakho.
- 7 Sinini sami,
- 8 Vez' ubunjalo bakho,
- 9 Ungazifihli njengeqili
- 10 Enyameni yomuntu,
- 11 Ungangifihlel' amabala.
- 12 Vel' emkayini njengelanga.
- 13 Umuhle sinini sami
- 14 Umatsikana ngomzimba.
- 15 Uhlazana ngebala,
- 16 Uhleka inga awufuni,
- 17 linyawo zakho
- 18 Zithunwa liphasi.
- 19 Kodwana amabalakho ...!
- 20 Sinini sami.
- 21 Ithemba angisenalo ngawe,
- 22 Ithando angisenalo kuwe,
- 23 Mina ngikuhlobokile.
- 24 Ngililel' abanganamehlo,
- 25 Ngitlhuwel' ababona ngancanye,
- 26 Ngizwel' abaleleko,
- 27 Kuzakuthi kusa,
- 28 Ibe kuhlwile.

- 1.3.1 Ngiliphi igama elisetjenziswe yimbongi ekondlweni le elitjho isihlobo? (1)
- 1.3.2 Tlola igama elisetjenziswe yimbongi ekondlweni engehla elihlathulula bona isinini sembongi sincani ngomzimba. (1)
- 1.3.3 Tlola umhlobo wevumelwano osetjenziswe yimbongi esigabeni sesithathu bewutjho nokobana iletha wuphi umqondo. (3)
- 1.3.4 Tlola bona mhlobobani wesithombengqondo esisetjenziswe yimbongi emudeni we-9 bewutjho nokobana siwuthinta njani umqondo wekondlo. (3)
- 1.3.5 Ngokuyelela okutjihiwo yikondlo le ungathi imbongi inqophe ukuthini ngomuda othi 'Ngizwel' abaleleko'? (2)

[10]

1.4 Funda ikondlo elandelako bese uphendula imibuzo.

MAFIKA IINTOMBI – PS Skosana

- 1 Zingibalekele ezazingisingathile ngiyikutani,
- 2 Wena owabona iinyosi ehlobo isihlahla sithelile.
- 3 Kwafika ubusika bepilo, imibalabala nobukhazikhazi,
- 4 Ilanga litjhinga msinya kube nokukhuthala,
- 5 Kurhwalale kwande ukutluwa nokudinwa
- 6 Zazingilandela iintombi ngobubele zilungile.
- 7 Ngiphethe uburotho esandleni zilambile;
- 8 Woke amalanga kimi zazibuthana,
- 9 Wo-he! Ukubona kanye kubona kabili,
- 10 Ngithokoza uZimu ngetjhu abanye abanganalo:
- 11 'Qinisa ngeqiniso izandla zami zombili'
- 12 Ngikwazi ukubaduduza ekhaya ngabanganakho;
- 13 Ngingabi namahloni njengomuntu ophelwako.
- 14 Ekhaya bangamukele ngazozombili.

- 1.4.1 Tlola isithombe-ngqondo esimumethwe mumuda woku-1 bewutjho nokobana ngiliphi igama eleqiweko. (2)
- 1.4.2 Mqondobani omumethwe mumuda wesi-3 ngamagama athi 'Kwafika ubusika bepilo'? (1)
- 1.4.3 Tlola bona yikulumo bani esetjenziswe yimbongi emudeni we-9 wekondlo bewutjho nokobana iwuthinta njani ummongo-ndaba wekondlo le. (3)
- 1.4.4 Ngokwekondlo le ungathi ngonjani umuntu okuthiwa uphethe uburotho esandleni? (2)
- 1.4.5 Tlola bewuhlathulule umoya wekondlo le ngomuda OWODWA. (2)

[10]**KANYE**

UMBUZO 2

Umfundi ukatelelekile bona aphenndule ikondlo EYODWA ngaphasi kwalombuzo.

2.1 Funda ikondlo elandelako bese uphendula imibuzo.

MAYE! BAYATLHAGA – DM Jiyane

- 1 Ngibabona basehla ngemithwalo;
- 2 Bamajadujadu baseqa amalangatjha,
- 3 Ngibabona bajanyelwe kabuhlungu,
- 4 Bamanzi qhi! Ingurumela.
- 5 Basebenza ubusuku nemini,
- 6 Abanye basemathunjini wephasi.
- 7 Kumakhaza kuyatjhisa kuyafana.

- 8 Awu! Bayathaga,
- 9 Abanandawo yokulala,
- 10 Balala emtlhatlhaneni,
- 11 Balala ebusuku,
- 12 Bavuka ebusuku.
- 13 Bagomani bangasuthi?

- 14 Maye! Bayathaga,
- 15 Bayalila batlhoge umthulisi,
- 16 Bayafuna batlhoge ukufumana,
- 17 Yiza malamulela uzobasiza
- 18 Ngibabona babhadle endlini enzima,
- 19 Ngibabona bamkghutjana
- 20 Endlini yomkghadi nomseme

- 21 Awu! Bayathaga,
- 22 Ngibabona bakokorene
- 23 Endlini emakhaza,
- 24 Napo baphuthe imikhono.
- 25 Ngibabona emasontweni bathandaza,
- 26 Ipendulo do!
- 27 Benzeni kangaka?
- 28 Mhlamunye iimphoso ngezabo-
- 29 Mtjhaphululi siza usirarululele umraro lo.

Tlola bona isakhiwo seendima nemida ziwuthinta njani umoya wekondlo le.

[10]

NOFANA

2.2 Funda ikondlo elandelako bese uphendula imibuzo.

ISIZUNGU SOKUTHULA – JN Malobola

- 1 Wu! Mihla yayizolo,
2 Nginikhumbula ngethabo lokuthuka,
3 Elalitolwe ebusweni bomuntu
4 Isitjhaba sithobelana sithembana.
- 5 Ubuzwe yayisese ngebobuntu,
6 Imibuso isathobelana ngeempiko zenyoni yegugu,
7 Amakhosana asaluba emakhosini,
8 Umlomo ovulekileko isesengewengwenyama kwaphela.
- 9 Yayililuju leenyosi leyo mihla,
10 Ifuyo isavuma kwamanikelela,
11 Abelusi basatshayelwa amakonyana,
12 Amabele asafuyelwa ngeenlulwini.
- 13 Maye, gadesi! Maye, gadesi!
14 Kuvuswa ezivusako,
15 Kuthi ingazivusa kube ngeyemtjhade
16 Wayiraga ube mlandu, wayilisa ube mlandu.
- 17 Maye, gadesi!
18 Iliba lendoda lingekhaya
19 Alisekho eqadi kwendlela njengayizolo,
20 Lendoda iliba selifana nelenyamazana.
- 21 Umtjhiza uphaphela phezulu
22 Inga ipi ilawuliwe ingakalawulwa,
23 Amasana aduda ngeengazi,
24 linhloko zepiko zilengela ngelibeni.
- 25 Sizungu uyingwenya,
26 Uthaya esiswini sepilo
27 Senga ungesizibeni selwandle.
28 Sizungu sokuthula khamba.

- 2.2.1 Imbongi ihlathulula ukuthini ngomuda we-9 othi, 'Yayililuju leenyosi leyo mihla'. (1)
- 2.2.2 Kukwenzani ukutshayela? (1)
- 2.2.3 Tlola bewuhlathulule isitjho esisetjenziswe yimbongi endimeni yesine ekondlweni le. (2)
- 2.2.4 Tlola bewuhlathulule iinthombe-ngqondo ezimbili ezisetjenziswe yimbongi endimeni ye-7 yekondlo engehla. (4)

- 2.2.5 Bukondlo buphi obusetjenziswe yimbongi emudeni wama-22 wekondlo le? (1)
- 2.2.6 Imbongi ithi yini egade ithi nayikhulumako ilalelwe ekondlweni engehla? (1)

[10]**IMITLOMELO YESIGABA A: 20****ISIGABA B: INOVELA**

Kilesisigaba kuneecwadi ezimbili: MBALA NGUBABA no KHOLIWE.

Khetha incwadi EYODWA uphendule ngayo umbuzo OWODWA.

UMBUZO 3**MBALA NGUBABA – PB Skhosana**

3.1 Funda isiqetjhana esilandelako bese uphendula imibuzo.

'Mma size ngesimanga SESIFISO sakaBongwe (ngelifa lakhe) asenza kithi asaphila', kuraga omunye wabajameli bakababa uBongwe, bahlezi phasi emsemeni ngeensudu. Ingqondo kaNaMtshweni izule msinyana, beyifike lapha besele yalibala khona. Akhumbule bona ngelinye ilanga mhlana uMavela alwa noyise kokugcina, wamtjela bona boke abantwana bazasiphetha isifiso sakhe.

- 3.1.1 Tlola amabizo wabajameli bakaBongwe. (2)
- 3.1.2 Ngowakho umbono ngiyiphi indlela ehlakaniphileko eyasetjenziswa nguBongwe ekwabeni ilifa lakhe. (2)
- 3.1.3 Veza indlela eyamana nabantwana bakaBongwe ekudleni ilifa uyise ababela lona. (2)
- 3.1.4 UBongwe wenze kuhle ngokutlama isifiso ngelifa lakhe. VUMA NOFANA UPHIKE. Sekela ipendulwakho ngomutjho OWODWA. (3)

Funda isiqetjhana esilandelako bese uphendula imibuzo.

'Nawutjho njalo mma kulungile. Ngizokukhamba vele. Into engibawa bona niyazi kukobana ubaba angeze ajabula lapha alele khona. Lapho ngifuze ngihlale phasi ngikhombe ngophakathi, nithi angibuyele emtlhagweni engibuya kiwo. Nokho kulungile ngombana likhutjiswa nguwe mma. Sewuzakusala ubonana nobaba emabhudangweni. Ngizama ukukubonisa izinto ezikulu, uyanghangha. Uletha abantu benarha hlangana nami nawe'. UMavela ukhuluma ngomoya wokuzifisa nokutlhaga.

- 3.1.5 Ukuya ngesiqetjhana esingehla kubayini uMavela afuna

- ukukhamba begodu ufuna ukuya kuphi? (3)
- 3.1.6 Tlola ibizo uMavela azibiza ngalo nakafika kubajameli bakayise. (1)
- 3.1.7 UMavela wangenwa ngusathana weba ilifa lakayise. Bobani abamsiza ukweba ilifeli? (2)
- 3.1.8 Ukuya ngesiqetjhana esingehla kubayini unina kaMavela amyelalisa bonyana akhambe ekhayapha? (2)
- 3.1.9 Ngokubona kwakho abangani bakaMavela abamsiza ukweba ifuyo kayise bekubangani abathembekileko namkha awa? (3)
- 3.1.10 Abangani bakaMavela bebazisa kuphi iinkomo ebazebilekwezi begodu yini eyakhandela uMavela bona akhambe nabo. (3)
- 3.1.11 Njengomfundi ofunde inovela ethi 'MBALA NGUBABA' ngisiphi isifundo ositholileko kiyo. (2)

[25]**NOFANA**

3.2 Funda isiqetjhana esilandelako bese uphendula imibuzo.

'Ngatjho ngathi uBongwe angeze alale, amandlakhe adliwe mmango, abantabakhe bakhona. Ngatjho NaKabini,' kutjho uNaMtshweni athabe kwamanikelela. 'Nathi sithokoza sithabe kanye nawe mma. Ubaba walibopha labopheka ifindo asaphila. Nakhu nanamhlanje lapho abophe khona akudabuki,' kutjho uGotjiwe. Asikime uNaMtshweni athome aye phasi phezulu. Uzilungiselela ukuyokubona ifuyo yendodakwakhe njengobanyana uGotjiwe atjho bona uzomthatha.

- 3.2.1 Inovela evane sithi itloleke kuhle begodu imnandi ngileyo eveza umoya kanye nezehlakalo zayo ngokulamana, begodu iphetheke ngesiphethophekghu. Akhe urhumutjhe inovela MBALA NGUBABA ngaphasi kwananzi iinhlokwana:
- (a) Ummoya wokwethulwa kwakaMBALA NGUBABA. (5)
- (b) Ukulamana kwezehlakalo ngokwesikhathi. (5)
- (c) Ukutjhuguluka kwalokho ebekulindelwe. (5)
- 3.2.2 Akhe urhumutjhe bewutsenge ngomongo-ndaba wenovela ethi 'MBALA NGUBABA'. (5)
- 3.2.3 UMavela wabe asazi bonyana nguye ofanele athlogomele ilifa lakayise ngemva kokuhlongakala kwakhe. Ngowakho umbono uMavela waphumelela ekutholeni ingcenywe yelifa ngendlela agade afuna ngayo na? Hlathulula ngamaphuzu amahlanu. (5)

[25]**NOFANA**

UMBUZO 4**UKHOLIWE – N Skosana**

4.1 Funda nasi isiqetjhana bese uphendula imibuzo elandelako.

UMuzi ekhaya usele ngehliziyo ebuhlungu. Utshwenyekile phela sekumalanga uKholiwe atjengisa ukungatjhaphuluki. Manjesi nasele aye ngekhaya ingabe uyokwenzani. UMuzi wathuka khulu nakabona amathunzi ehla angabonakali uKholiwe. Lokho kwatshwenya nabentwana imbala. Bambuza uyise bonyana ummabo uyephi. Ngikho lokho okwenza uMuzi athathe ikoloyi ayokuhlola umkakhe. Abentwana bebefuna ukukhamba noyise kodwana wabalela uMnguni bazithulela, bazihlalela ngombana phela laba akusibentwana abathanda ukuphikisana nabazali babo. 'Kodwana ngakwethwapha kwenza njani amalangana la?' Babuzana abentwana. 'Khona umma angabhalelwa kutjengisa ubaba la kunethumba khona, phela nakanjani bekangalithoba ligcine liphandlesele.'
'Kanti umma uphethwe lithumba?' kwabuza uBusi amehlo asele awakhuphele wo ke ngaphandle.

- 4.1.1 Bekaye kuphi uKholiwe? (1)
- 4.1.2 Bekayokwenzani lapho? (2)
- 4.1.3 Ingabe uMuzi wamvumela uKholiwe bonyana aye lapho. Kuba yini amvumela? (3)
- 4.1.4 Ngubani obekafuna ukubonwa nguKholiwe kokuthoma nakafika kwabo? (1)
- 4.1.5 Kubayini bekafuna ukumbona kangaka loyo muntu? (2)
- 4.1.6 Yini ebeyitshwenya uMuzi kangaka? (2)
- 4.1.7 UKholiwe wathoma nini ukungatjhaphuluki begodu watshwenywa yini kangaka? Hlathulula. (4)
- 4.1.8 Ngiliphi ithumba, uThokozani akhuluma ngalo kilenovela? Sekela ipendulwakho. (3)
- 4.1.9 Yini ebangele bona uKholiwe kube budisi kangaka ukutjela indodakwakhe ngento emdlako le. (2)
- 4.1.10 Ingabe ngokubona kwakho uKholiwe wazama ngokwaneleko ukurarulula umraro abekacalene nawo? Sekela ipendulwakho. (2)
- 4.1.11 Indaba le (uKholiwe) itlolwe babantu ababili. Uyavuma? Sekela ipendulwakho ngokuveza abatloli bendaba le. (3)

[25]**NOFANA**

- 4.2 Hlolisisa isizinda senovela le ngokusebenzisa nanzi iinhlokwana:
- 4.2.1 Indawo (5)
- 4.2.2 Isikhathi (5)
- 4.2.3 Ihlalo yabantu/Indlela yokuphila (10)
- 4.2.4 Coca ngetjhebiswano elikhona phakathi kwesizinda nabalingisi (5)
- [25]**

IMITLOMELO YESIGABA B: 25

ISIGABA C: UMDLALO/IDRAMA

Kilesisigaba kuneencwadi ezimbili zomdlalo: IBHUDANGO LAMI noMBANGO KANZUNZA NOMANALA.

Khetha incwadi EYODWA uphendule ngayo umbuzo OWODWA.

UMBUZO 5

IBHUDANGO LAMI – TG Mnguni

- 5.1
- | | |
|----------------|--|
| Venter: | <i>(Wembethe izambatho zekhakhi.)</i> Ngiyathemba bona urarekile bonyana ngikubizelani Tjhili. |
| Tjhili: | <i>(Uphethe ingwani ngesandla.)</i> Iye kunjalo makhosi. |
| Venter: | Ngikubizela bona sizokubonisana. |
| Tjhili: | Ufuna sibonisane ngani makhosi? |
| Venter: | Ngendaba yokukhubala kwakho. |
| Tjhili: | Ungaragela phambili ngilalele makhosi. |
| Venter: | Phana sele uneenyanga ezingaki wakhubala? |
| Tjhili: | <i>(Utjengisa ngezandla.)</i> Sele zilitjhumi makhosi. |
| Venter: | E ... nginendatjana ebuhlungwana engikubizele yona Tjhili. |
| Tjhili: | <i>(Ngokurareka.)</i> Ndatjana bani leyo makhosi? |
| Venter: | Ngiyathemba bona uyazi bonyana eplasinamapha, akunamuntu ohlala simahla. |

- 5.1.1 Ukuya ngesiqetjhana esingehla wakhubazwa yini uTjhili? (1)

- 5.1.2 Njengombana uTjhili akhubele nje bekufanele kwenziweni ukuze baragele phambili nokuhlala eplasini kaMathumbu? (2)
- 5.1.3 UTjhili wabhaleliswa yini ukobana athumele umkakhe bona ayomjamela eplasini? (2)
- 5.1.4 Kubayini kungazange kube lula bonyana uMbulawa avele ayokujamela uyise eplasini? (2)
- 5.1.5 Ngiliphi iqhinga elenziwa nguMbulawa bonyana akwazi ukuragela phambili ngefundo? (2)

Funda isiqetjhana esilandelako bese uphendula imibuzo.

Venter:	(<i>Ngokufuthumala.</i>) Nijameleni ningathewukeli?
Mbonani:	(<i>Utatazela yedwa.</i>) Alifuni ukusebenza ilutjha makhosi. (<i>Uphethe ingwani ngesandla.</i>)
Venter:	(<i>Usafuthumele.</i>) lilila ngani? (<i>Utjhinga kuMbonani.</i>)
Mbonani:	(<i>Uyabaleka.</i>) Bathi bafuna ukukhuluma nawe makhosi.
Ilutjha:	(<i>Libuthene lodwa.</i>)
Venter:	(<i>Unqopha elutjheni.</i>) Nifuna ukukhulumani nami? (<i>Ulikhuphele amehlo.</i>)
Ilutjha:	(<i>Nalo lifuthumele.</i>) Kunemiraro esifuna bona usirarululele yona!
Venter:	(<i>Ehlise umoya.</i>) Akukhulume umuntu munye ngesikhathi esisodwa. Yini enifuna ukuyikhuluma nami madoda?
Ilutjha:	(<i>Libawe uMbulawa bona akhulume.</i>)
Mbulawa:	(<i>Ahlalise ilutjha phasi.</i>) Yehlisani umoya madoda. Sele kusikhathi sokobana sikhuphe iinghonyoyilo zethu gadesi.

- 5.1.6 Tlola iinghonyoyilo ezintathu ilutjha egade lifuna ukuziveza kuMathumbu. (3)
- 5.1.7 Ukuya ngawe kubayini uMathumbu gade angathandi uMbulawa. (2)
- 5.1.8 Kubayini iinsebenzi ezibabantu abadala ezazisebenza eplasini kaMathumbu zazingakwazi ukuveza ubujamo ebabesebenza ngaphasi kwabo. (1)
- 5.1.9 Tlola ibizo lenduna yeplasi kaMathumbu. (1)
- 5.1.10 Ngisiphi isenzo esenziwa lilutjha ukukhombisa ukuzwelana nomfelokazi kaMasuku. (2)

- 5.1.11 Ngiliphi igadango elathathwa nguMathumbu ukutjengisa bonyana akakhambisani nesenzo esithethwe lilutjheli? (2)
- 5.1.12 Ngiyiphi imilandu emibili eyabekwa uMbulawa? (4)
- 5.1.13 UMbulawa wagwetjwa isikhathi esingangani? (1)
- [25]**

NOFANA

5.2 Funda isiqetjhana esingaphasi bese uphendula imibuzo elandelako.

Ilutjha:	<i>(Nalo lifuthumele.)</i> Asinandaba nokubotjhwa thina! Sidiniwe thina kugandelelwa nguMathumbu, bobaba.
Mbonani:	<i>(Usafuthumele.)</i> Lisani ukunghanghabala ikani madoda! Naningafuniko ngizanibizela uMathumbu!
Ilutjha:	<i>(Lisafuthumele begodu liyagidagida.)</i> Sifuna yena mathupha! Sifuna yena mathupha!
Abadala:	Biza uMathumbu wena Mbonani! Sidiniwe thina mavila la! <i>(Basebenze.)</i>

- 5.2.1 Hlathulula ukukhula kwerarano elivezwe mtloli encwadini yomdlalo ethi 'IBHUDANGO LAMI' ngaphasi kwananzi iinhlokwana:
- (a) Irarano elihlangana nabadlali. (6)
- (b) Irarano elihlangana nomdlali nobujamo bendawo. (6)
- 5.2.2 Hlathulula bonyana umtloli ubaveze bunjani abadlali abalandelako ukuphumelelisa umdlalo lo.
- (a) UMbulawa (3)
- (b) UVenter (3)
- (c) Abadlali abadala (3)
- 5.2.3 Umtloli omunye nomunye nakasitolela incwadi yomdlalo usuke anomnqopho afuna ukusethulela wona. Nje-ke akhe uhlathulule gomnqopho womdlalo othi 'IBHUDANGO LAMI'. (4)
- [25]**

NOFANA

UMBUZO 6**UMBANGO KANZUNZA NOMANALA – SM Mnguni**

6.1 Funda isiqetjhana somdlalo esilandelako bese uphendula imibuzo.

Usigodo:	Mina ngiyayisola leyo ndoda ngokuthi itjele umfazi iindaba zamadoda. Nami ngiyayisola ngokuthathwa lilize ngibe ngukarekwana owathathwa lidumo lakanamrhali ngingazi nokwazi ukuthi uNzunza umfumene bunjani. Mina ngizwe muva nje bona uNzunza umfumene njani kanti nawe nakhoke uyangezelela. Nokho mina ngangingamthembi uManala ngombana ebandla bekavela ngakanye. Ngangidlumbana ukuthi angekhe aliphathe ngokuthembeka leli lakaMafana.
Umhlelwa:	Nami nganginganawo lowo mcabango. Kodwana namhlanje amagama lawo ngiyawaginya.
Usigodo:	Awa nami angisenamandla. Qala namhlanje sesikuphi. Sesilitjhiyile iphasi lekhethu sibaleka kwemiqasa sibaleka uManala orhugiweko, sele akwate aqede iswigiri.

- 6.1.1 Konje ngubani ibizo lendoda ekukhuluywa ngayo la begodu ihlobana njani nesigodlo? (2)
- 6.1.2 Ngimuphi umfazi ekukhulunywa ngaye la begodu ungunina kabani emdlalweni lo? (2)
- 6.1.3 Coca indaba ayitjelwa yindoda oyibale ngehla. (2)
- 6.1.4 Bangebaliphi ibutho abadlali abakhuluma kilesisiqetjhana? (1)
- 6.1.5 Ngokuyelela iinkulumo zabadlali abasesiqetjhaneni ungathi umtlohi ubaveze bababantu abanjani? Sekela ipendulwakho. (3)
- 6.1.6 Mhlobobani werarano ovezwa ziinkulumo zabadlali abasesiqetjhaneni esingehla? Sekela ipendulwakho. (3)
- 6.1.7 Khuyini okwakuthandwa nguManala okwenza ukuthi abadlali laba bangamthembi bona angaliphatha lakaMafana? (2)
- 6.1.8 Kwakuyini umsebenzi kanamrhali ekukhulunywa ngaye la? (2)
- 6.1.9 Hlathulula ummongo-ndaba womdlalo lo ngawakho amagama. (3)
- 6.1.10 Ungatshwaya uthini ngaphasi kwesizinda sehlalo yabantu kilomdlalo? (3)
- 6.1.11 Tlola isitlho somdlalo lo. (2)

[25]**NOFANA**

- 6.2 6.2.1 Phawula ngesakhiwo somdlalo lo ngaphasi kwemileyo elandelako.
- (a) Isisusa serarano (5)
- (b) Izehlakalo ezikhulisa indaba (5)
- (c) Isiphetho (5)
- 6.2.2 Ngokubona nokuzwsisa kwakho, umdlalo lo ungadlaleka nofana angeze wadlaleka etjhatjhalazini? Sekela ipendulwakho ngokubala imileyo engawenza udlaleke nofana engawenza bona ungadlaleki etjhatjhalazini. (10)
[25]

IMITLOMELO YESIGABA C: 25

INANI LOKE: 80